



**РЕПУБЛИКА СЕВЕРНА МАКЕДОНИЈА**  
**АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ**  
**Уп1 Бр.02-41**  
**13.02.2025 година**  
**С к о п ј е**

Врз основа на член 18 став 1 алинеја 3 и член 20 став 1 алинеја 10<sup>1</sup> од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21, 154/23, 55/24 и 193/24), а во врска со член 41 став 6 од истиот Закон, член 15 став 1 алинеја 3 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, и Известувањето за промена на сопственичка структура на Трговското радиодифузно друштво ТВ МТМ ДООЕЛ Скопје Уп1 бр.02-41 од 07.02.2025 г., согласно Заклучокот на Советот арх.бр.02-599/2 од 12.02.2025 г., Советот на Агенцијата за аудио и аудиовизуелни медиумски услуги, на 6-та седница одржана на 11.02.2025 година, ја донесе следната

### **О Д Л У К А**

1. СЕ ДОЗВОЛУВА промена во сопственичката структура на Трговското радиодифузно друштво ТВ МТМ ДООЕЛ Скопје, и тоа:

- за истапување на физичкото лице [REDACTED], со ЕМБГ [REDACTED] и со адреса на ул. „[REDACTED]“ – бр. [REDACTED], [REDACTED], со учество од 100% во основната главнина на радиодифузерот и

- за пристапување на физичкото лице [REDACTED], со ЕМБГ [REDACTED] и со адреса на ул. „[REDACTED]“ бр. [REDACTED], Скопје, со учество од 100% во основната главнина на радиодифузерот.

2. Се задолжува Трговското радиодифузно друштво ТВ МТМ ДООЕЛ Скопје, по извршената промена наведена во точка 1 на оваа Одлука, до Агенцијата за аудио и аудиовизуелни медиумски услуги да достави актуелна тековна состојба издадена од Централен регистар на Република Северна Македонија.

[REDACTED] Трговското радиодифузно друштво [REDACTED]

4. Оваа одлука влегува во сила со денот на нејзиното донесување.

### **О б р а з л о ж е н и е**

Трговското радиодифузно друштво (ТРД) ТВ МТМ ДООЕЛ Скопје, согласно член 41 став 1 од Законот за аудио и аудиовизуелни медиумски услуги (ЗАВМУ) и Правилникот за формата и содржината на известувањето за промена на сопственичката структура („Службен весник на Република Македонија“ бр.171/14), со Известување за промена на сопственичка структура (Уп1 бр.02-41 од 07.02.2025 г.), ја извести Агенцијата за аудио и аудиовизуелни медиумски услуги (Агенцијата) за неговата намера да спроведе промена на сопственичката структура на ТРД ТВ МТМ ДООЕЛ Скопје.

<sup>1</sup>Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Доставеното Известување за промена на сопственичка структура (Уп1 бр.02-41 од 07.02.2025) од страна на ТРД ТВ МТМ ДООЕЛ Скопје, се утврди дека е комплетно и уредно, односно ги содржи сите податоци и документи утврдени во Правилникот за формата и содржината на известувањето за промена на сопственичка структура.

Агенцијата, со цел да испита дали со предложените промени на сопственичката структура на ТРД ТВ МТМ ДООЕЛ Скопје би се создала недозволена медиумска концентрација, односно дали тие се спротивни на забраните од членовите 34, 35 став 2 или 38 од ЗАВМУ, преку интернет Дистрибутивниот систем на Централниот регистар на Република Северна Македонија (PCM), обезбеди „Информација за поврзани субјекти (овластени лица, органи на управување, сопственици во други субјекти) – тековна состојба“, бр.0820-50/150020250044520, бр.0820-50/150020250044527 и бр.0820-50/150020250044536, сите од 10.02.2025 г. од кои е видно дека лицето [REDACTED] се јавува како овластено лице на [REDACTED], чија приоритетна дејност/главна приходна шифра е 93.12 – Дејности на спортските клубови, и како содружник во [REDACTED], чија приоритетна дејност/главна приходна шифра е 47.76 – Трговија на мало со цвеќе, садници, семе, ѓубриво, домашни миленици и храна за нив во специјализирани продавници. Горенаведените правни лица не се јавуваат како основачи на трговски друштва.

Дополнително, Агенцијата изврши проверка и во Регистарот на вистински сопственици кој го води Централниот регистар на PCM, од каде што го обезбеди документот „Тековна состојба за физичко лице - вистински сопственик“, бр.2007-50/150020250044551 од 10.02.2025 г., од која е видно дека физичкото лице [REDACTED] е евидентирано како вистински сопственик на [REDACTED] и на [REDACTED].

По извршената промена на сопственичка структура, единствен сопственик на ТРД ТВ МТМ ДООЕЛ Скопје ќе биде физичкото лице [REDACTED], со ЕМБГ [REDACTED] и адреса на ул. „[REDACTED]“ бр. [REDACTED], Скопје, со учество од 100% во основната главнина на радиодифузерот.

Трговското радиодифузно друштво ТВ МТМ ДООЕЛ Скопје е должно да ја спроведе промената во сопственичката структура од точка 1 на оваа Одлука во Централниот Регистар на PCM, во рок од 3 (три) месеци од денот на приемот на оваа Одлука. Во спротивно, по истекот на наведениот рок, Одлуката нема да произведува правно дејство.

Со оглед дека Агенцијата констатираше дека со спроведувањето на промената на сопственичката структура на ТРД ТВ МТМ ДООЕЛ Скопје не се создава недозволена медиумска концентрација во смисла на ЗАВМУ, односно дека оваа промена не е спротивна на забраната од членовите 34, 35 став 2 и 38 од истиот Закон, по поднесеното Известување за промена на сопственичката структура Уп1 бр.02-41 од 07.02.2025 г., Советот на Агенцијата донесе одлука како во диспозитивот.

**Агенција за аудио и аудиовизуелни  
медиумски услуги,  
Претседател на Совет,  
Лазо ПЕТРУШЕВСКИ с.р.**

**Правна поука:** Против оваа одлука радиодифузерот, доколку не е задоволен од истата, има право во рок од 30 дена од денот на доставувањето на одлуката да поднесе тужба за поведување на управен спор до надлежниот суд.